

ಮಾರುತಿ ಮಹಿಳಾ ಸ್ವಸಹಾಯ ಸಂಘ : ಯಶೋಗಾಥೆ

ಯಾರು ತನಗೆ ತಾನು ಸಹಾಯ ಮಾಡಲು ಪ್ರಯತ್ನಿಸುವುದಿಲ್ಲವೋ ಅಂತಹವನಿಗೆ ದೇವರೂ ಸಹಾಯ ಮಾಡುವುದಿಲ್ಲವೆಂಬ ಹೇಳಿಕೆಯಿದೆ. ಸ್ವಸಹಾಯ ಗುಂಪುಗಳನ್ನು ರಚಿಸಿಕೊಂಡು ತಮಗೆ ತಾವೇ ಸಹಕಾರ ನೀಡುತ್ತಾ, ಅರ್ಥಿಕವಾಗಿ ಪ್ರಗತಿ ಸಾಧಿಸಿದ ಮಹಿಳೆಯರ ಯಶೋಗಾಥೆಯಿದೆ.

ರಾ ಮನಗರ ಜಿಲ್ಲೆಯ ಮಾಗಡಿ ತಾಲೂಕಿನ ಇಟ್ಟಮಡು ಗ್ರಾಮದ ಮಾರುತಿ ಸ್ತ್ರೀ ಶಕ್ತಿ ಸ್ವಸಹಾಯ ಸಂಘ ೨೦೦೫ ರಲ್ಲಿ ಪ್ರಾರಂಭವಾಯಿತು. ಈ ಸಂಘದಲ್ಲಿ ೧೨ ಜನ ಸದಸ್ಯರಿದ್ದಾರೆ. ಇವರಲ್ಲಿ ಎಲ್ಲಾ ಸದಸ್ಯರು ಅನಕ್ಷರಸ್ಥರಿದ್ದಾರೆ. ವಾರಕ್ಕೆ ರೂ. ೧೦ ರಂತೆ ಹಣವನ್ನು ಉಳಿತಾಯ ಮಾಡುತ್ತಾರೆ.

ಮಾರುತಿ ಸ್ತ್ರೀ ಶಕ್ತಿ ಸ್ವಸಹಾಯ ಸಂಘದ ಸದಸ್ಯರೆಲ್ಲರೂ ಅನಕ್ಷರಸ್ಥರಾಗಿರುವುದರಿಂದ ಬೇರೆಯವರ ಹೊಲದಲ್ಲಿ ಕೂಲಿ ಕೆಲಸ ಮಾಡುತ್ತಿದ್ದರು ಹಾಗೂ ಸಂಘಕ್ಕೆ ಸೇರಿದ ಮೇಲೆ ಉಳಿತಾಯ ಮಾಡಲು ಪ್ರಾರಂಭಿಸಿದರು. ಕಾಲಕ್ಕೆ ತಕ್ಕಂತೆ ಮಳೆ ಆಗದಿದ್ದರಿಂದ ಅವರಿಗೆ ಸರಿಯಾಗಿ ಕೂಲಿ ಕೆಲಸ ಸಿಗದಂತೆ ಆಯಿತು. ಆಗ ಅಂಗನವಾಡಿಯ ಕಾರ್ಯಕರ್ತೆಯರು ಯಾವುದಾದರೊಂದು ಸ್ವಲ್ಪದ್ಯಮ ಆರಂಭ ಮಾಡುವಂತೆ ಸೂಚಿಸಿದರು. ಆದರೆ ಸದಸ್ಯರೆಲ್ಲರೂ ಅನಕ್ಷರಸ್ಥರಾಗಿರುವುದರಿಂದ ಸ್ವಲ್ಪದ್ಯಮ ಆರಂಭಿಸಲು ಹಿಂಜರಿದರು. ಆಗ ಅಂಗನವಾಡಿಯ ಮೇಲ್ವಿಚಾರಕಿ ಕೋಳಿಸಾಕಾಣಿಕೆ ಮಾಡುವುದರ ಬಗ್ಗೆ ಹೇಳಿದರು. ಈ ಉದ್ಯಮ ಪ್ರಾರಂಭಿಸಲು ಸ್ವಂತ ಜಾಗ ಇರಬೇಕು ಉಳಿದ ಎಲ್ಲಾ ವಸ್ತುಗಳು ಅಂದರೆ ಕೋಳಿಮರಿ, ನೀರು ಕುಡಿಸುವ ಯಂತ್ರಗಳು, ಔಷಧಿ, ಆಹಾರ, ಇವೆಲ್ಲವನ್ನು ಕಂಪನಿಯವರ ಕೊಡುತ್ತಾರೆ. ಆ ಮರಿಗಳನ್ನು ಳಿ ದಿವಸಗಳವರೆಗೆ ಸಾಕಾಣಿಕೆ ಮಾಡಬೇಕು. ಅಂದರೆ ಮರಿಗಳಿಗೆ ಆಹಾರ, ನೀರು ಕೊಡಬೇಕು ಮತ್ತು ಯಾವುದೇ ರೋಗ ರುಜಿನಗಳು ಬರದಂತೆ ನೋಡಿಕೊಳ್ಳಬೇಕು. ಆದರೆ ಮರಿಗಳನ್ನು ಬೆಚ್ಚಗೆ ಇಡಲು ನೆಲಕ್ಕೆ ಇಜ್ಜಿಲು ಮತ್ತು ಭತ್ತದ ಹೊಟ್ಟನ್ನು



ಹಾಕಬೇಕು. ಇದನ್ನು ಮಾತ್ರ ಗುಂಪಿನಿಂದ ಕೊಳ್ಳಬೇಕು. ಇದನ್ನು ತಿಳಿದ ಮಹಿಳೆಯರು ತಾವು ಕೂಡಾ ಈ ಉದ್ಯಮವನ್ನು ಏಕೆ ಪ್ರಾರಂಭಿಸಬಾರದು ಎಂದು ಯೋಚಿಸಿದರು. ಈ ಸಂಘದ ಸದಸ್ಯರು ನಂದಿ ಕಂಪನಿಯವರಿಂದ ಕೋಳಿ ಸಾಕಾಣಿಕೆಯ ಬಗ್ಗೆ ತರಬೇತಿ ಪಡೆದುಕೊಂಡರು. ಕೋಳಿ ಪಾರ್ಮ್ ನಡೆಸಲು ಜಾಗ ಮತ್ತು ಗುಡಿಸಲುಗಳ ಅವಶ್ಯಕತೆ ಇತ್ತು.

ಆಗ ಹೊಲವಿದ್ದ ಕಾವೇರಮ್ಮ ಎಂಬ ಸದಸ್ಯರು ತಮ್ಮ ಹೊಲದಲ್ಲೇ ಇದನ್ನು ಮಾಡುವುದು ಎಂದು ನಿರ್ಧರಿಸಿ ಸ್ಟೇಟ್ ಬ್ಯಾಂಕ್ ಮಾಗಡಿಯಿಂದ ೧,೬೦,೦೦೦ ರೂಪಾಯಿ ಸಾಲ ಪಡೆದು ಗುಡಿಸಲುಗಳನ್ನು ಹಾಕಿದರು. ಉಳಿದ ಸದಸ್ಯರು ಅಲ್ಲಿ ಹೋಗಿ ಕೆಲಸ ಮಾಡಿ ಕೂಲಿ ಪಡೆಯುವುದೆಂದು ತೀರ್ಮಾನಿಸಿದರು. ಒಬ್ಬೊಬ್ಬ ಸದಸ್ಯರು ದಿನಕ್ಕೆ ಒಂದೊಂದು ಗಂಟೆ ಮಾತ್ರ ಅಲ್ಲಿ ಹೋಗಿ ಕೆಲಸ ಮಾಡಿ ಬರುತ್ತಾರೆ. ಕಾವೇರಮ್ಮನವರ ಸಂಪೂರ್ಣವಾಗಿ ಮೇಲುಸ್ತವಾರಿ ನೋಡಿಕೊಳ್ಳುತ್ತಾರೆ. ಪ್ರತಿಯೊಬ್ಬ ಸದಸ್ಯರು ದಿನಕ್ಕೆ ಒಂದು ಗಂಟೆ ಮಾತ್ರ ಅಲ್ಲಿ ಹೋಗಿ ಕೆಲಸ ಮಾಡುವುದರಿಂದ ಒಬ್ಬೊಬ್ಬರು ಳಿ ದಿನಕ್ಕೆ ರೂ. ೨,೦೦೦ ತೆಗೆದುಕೊಳ್ಳುವುದು ಉಳಿದ ಲಾಭವೆಲ್ಲ ಕಾವೇರಮ್ಮನವರ ಪಾಲು ಎಂದು ತೀರ್ಮಾನಿಸಿದರು.

ಕಾವೇರಮ್ಮನವರು ೨೦೦೭ ರಲ್ಲಿ ನಂದಿ ಕಂಪನಿಯಿಂದ ಕೋಳಿಮರಿಗಳನ್ನು ಪಡೆದು ಸಾಕುವ ಈ ಉದ್ಯಮವನ್ನು ಪ್ರಾರಂಭಿಸಿದರು. ಅಂದರೆ ಆಗತಾನೆ



ಮೊಟ್ಟೆಯಿಂದ ಹೊರಗೆ ಬಂದ ಮರಿಗಳನ್ನು ಇವರಿಗೆ ಕಂಪನಿಯವರೇ ಕೊಡುತ್ತಾರೆ. ಇವರು ಗುಡಿಸಲಲ್ಲಿ ನೆಲಕ್ಕೆ ಇಜ್ಜಿಲು ಮತ್ತು ಭತ್ತದ ಹೊಟ್ಟನ್ನು ಜಜ್ಜಿ ಪುಡಿ ಮಾಡಿ ಹಾಕಿ ಆಮೇಲೆ ಆ ಮರಿಗಳನ್ನು ರದ್ದಿ ಪೇಪರ್ ಮೇಲೆ ಹಾಕಿ ಅವುಗಳಿಗೆ ಚಳಿ ಆಗದಂತೆ ಬೆಚ್ಚಗೆ ನೋಡಿಕೊಳ್ಳುವುದು ಮತ್ತು ಎರಡು ತಾಸಿಗೊಮ್ಮೆ ಮರಿಗಳಿಗೆ ನೀರು ಕುಡಿಸುವುದು ಮಾಡಬೇಕು. ಮರಿಗಳು ಬಂದು ಒಂದು ವಾರದ ನಂತರ ನೀರು ಹಾಗೂ ತಮಗೆ ಬೇಕಾದ ಆಹಾರವನ್ನು ತಾವೇ ತಿನ್ನುತ್ತವೆ, ಆದರೂ ಅವೆಲ್ಲಾ ಬೆಳೆದು ದೊಡ್ಡದಾಗುವವರೆಗೆ ರೋಗ ರುಜಿನಗಳು ಬರದಂತೆ ನೋಡಿಕೊಳ್ಳಬೇಕು. ೪೦-೪೫ ದಿವಸಗಳಾದ ಮೇಲೆ ಕಂಪನಿಯವರೇ ಬಂದು ಮರಿಗಳನ್ನು ತೆಗೆದುಕೊಂಡು ಹೋಗುತ್ತಾರೆ. ಮರಿಗಳಿಗೆ ಯಾವುದೇ ರೋಗ ರುಜಿನಗಳು ಬರದಂತೆ ಚೆನ್ನಾಗಿ ಬೆಳೆದರೆ ಅಂದರೆ ೨ ೧/೨ ಕಿ. ಗ್ರಾಂ - ೩ ಕಿ. ಗ್ರಾಂ ವರೆಗೆ ತೂಕ ಬಂದರೆ ಒಂದು ಮರಿಗೆ ೧೦-೧೨ ರೂಪಾಯಿಯನ್ನು ಕೊಡುತ್ತಾರೆ. ಒಂದು ವೇಳೆ ಮರಿಗಳಿಗೆ ರೋಗ ರುಜಿನಗಳು ಬಂದು ಸರಿಯಾಗಿ ಬೆಳೆಯದೆ ಹೋದರೆ ಅಂದರೆ ತೂಕ

೨ ೧/೨ ಕಿ. ಗ್ರಾಂ ಗಿಂತ ಕಡೆಮೆ ಇದ್ದರೆ ಒಂದು ಮರಿಗೆ ೩-೪ ರೂಪಾಯಿ ಕೊಡುತ್ತಾರೆ.

ಕೋಳಿ ಮರಿ ಸಾಕಾಣಿಕೆಯ ವೆಚ್ಚ ಹಾಗೂ ಲಾಭ

ಒಂದು ಸಾರಿ ೪,೭೫೦ ಪಿಳ್ಳೆಗಳನ್ನು ತಂದು ಕೊಡುತ್ತಾರೆ. ಒಂದು ಕಿ. ಗ್ರಾಂ ಪಿಳ್ಳೆಗೆ ರೂ. ೩-೪ ಮತ್ತು ಒಂದು ಪಿಳ್ಳೆ ೨ ೧/೨ - ೩ ಕಿ. ಗ್ರಾಂ ಬೆಳೆದಿರುತ್ತೆ.

ಈ ಒಂದು ಸ್ವಲ್ಪದ್ಯಮದಿಂದ ನಾವೆಲ್ಲರೂ ಕೆಲಸಕ್ಕಾಗಿ ಬೇರೆ ಕಡೆಗೆ ವಲಸೆಹೋಗುವ ಅವಶ್ಯಕತೆ ಇಲ್ಲಾ ಹಾಗೂ ವರ್ಷಪೂರ್ತಿ ನಮಗೆ ಕೆಲಸ ದೊರಕುತ್ತದೆ. ಇದರಿಂದ ನಮಗೆ ಹೊಲದಲ್ಲಿ ಬಿಸಿಲಿನಲ್ಲಿ ಕೆಲಸ ಮಾಡುವ ಅವಶ್ಯಕತೆ ಇಲ್ಲ ಹಾಗೂ ನೆರಳಲ್ಲಿಯೇ ಕುಳಿತು ಆರಾಮಾಗಿ ಕೋಳಿಗಳ ಸಾಕಾಣಿಕೆ ಮಾಡುತ್ತೇವೆ ಎಂದು ಅವರೆಲ್ಲಾ ತುಂಬಾ ಖುಷಿಯಾಗಿದ್ದಾರೆ. ಹನ್ನೊಂದು ಜನ ಸದಸ್ಯರಿಗೆ ರೂ. ೨,೦೦೦ ದಂತೆ ಒಟ್ಟು ಲಾಭದಲ್ಲಿ ರೂ. ೨೨,೦೦೦ ಎಲ್ಲಾ ಸದಸ್ಯರಿಗೆ ಹಂಚಿ ಉಳಿದ ರೂ. ೨೩,೦೦೦ ಕಾವೇರಮ್ಮ ತೆಗೆದುಕೊಳ್ಳುತ್ತಾರೆ. ಇವರು ಈಗಾಗಲೇ ಬ್ಯಾಂಕ್‌ನಿಂದ ಪಡೆದ ಸಾಲವನ್ನು ಮರುಪಾವತಿಸಿದ್ದಾರೆ. ಇದರಿಂದ ಎಲ್ಲರೂ ಆರ್ಥಿಕವಾಗಿ ಹಾಗೂ ಸಾಮಾಜಿಕವಾಗಿ ಸಬಲರಾಗಿದ್ದಾರೆ.

(ಆಧಾರ: ಮಹಿಳಾ ಸ್ವಸಹಾಯ ಸಂಘಗಳ ಯಶೋಗಾಥೆಗಳು, ೨೦೧೭)

ಕೃಷಿಕರ ನೆರವಿಗಾಗಿ ಕೃಷಿ ವಿಶ್ವವಿದ್ಯಾಲಯದಿಂದ ಅತ್ಯುತ್ತಮ ಪುಸ್ತಕ



(ಬೆಲೆ: ೮೦ ರೂ.ಗಳು)

ಕಡಿಮೆ ಖರ್ಚಿನಲ್ಲಿ ಅಧಿಕ ಇಳುವರಿ ಪಡೆಯಬೇಕೆ? ಬೆಳೆಗಳಿಗೆ ಬರುವ ರೋಗಗಳನ್ನು ತಡೆದು ಲಾಭವನ್ನು ಹೆಚ್ಚಿಸಿಕೊಳ್ಳಬೇಕೆ? ಆಧುನಿಕ ಕೃಷಿ ತಂತ್ರಜ್ಞಾನ ಅರಿಯಬೇಕೆ? ಹಾಗಾದರೆ ನೀವು ಓದಲೇಬೇಕಾದ ಪುಸ್ತಕ 'ಸುಧಾರಿತ ಬೇಸಾಯ ಕ್ರಮಗಳು'.

ಪಶುಪಾಲನೆಯು ಲಾಭದಾಯಕವಾಗಲು ಅನುಸರಿಸಬೇಕಾದ ಕ್ರಮಗಳೇನು? ಹೈನುದನಗಳ ಆಯ್ಕೆ, ಪಾಲನೆ ಮತ್ತು ಮೋಷಣೆಗಳಲ್ಲಿ ಸುಧಾರಿತ ಕ್ರಮಗಳು ಯಾವವು? ನಿಮ್ಮೆಲ್ಲ ಸಂದೇಹಗಳಿಗೂ 'ಸುಧಾರಿತ ಪಶುಪಾಲನಾ ಪದ್ಧತಿಗಳು' ಪುಸ್ತಕದಲ್ಲಿ ಉತ್ತರ ಇದೆ.



(ಬೆಲೆ: ೭೦ ರೂ.ಗಳು)

ಕೃಷಿ ವಿಶ್ವವಿದ್ಯಾಲಯದ ಪ್ರಕಟಣಾ ಕೇಂದ್ರದಲ್ಲಿ ಲಭ್ಯ. ಸಂಪರ್ಕಿಸಿ ☎: 0836- 2748748